

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī|*  
*vedāntācāryavaryo me sannidhattāṃ sadā hṛdi||*

**|| rāmā ||**

*This document\* has been prepared by*

***Sunder Kidāmbi***

*with the blessings of*

***śrī raṅgarāmānujamahādeśikan***

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ rāmā ॥

śrīrāmānujayogīndrakṣīrakaiṅkaryaśāline |  
namo vaṭukapūrṇāya mahānīyaguṇābdhaye ॥

rāmānujaḥ puṣkarākṣo yatīndraḥ karuṇākaraḥ |  
kāntimatyaṭmajah śrīmān līlāmānuṣavigrahaḥ ॥ 1 ॥

sarvaśāstrārthatatvajñah sarvajñassajjanapriyah |  
nārāyaṇakṛpāpātraṃ śrībhūtapuranāyakaḥ ॥ 2 ॥

anagho bhaktamandārah keśavānandavardhanaḥ |  
kāñcīpūrṇapriyasakaḥ praṇatārtivināśanaḥ ॥ 3 ॥

punyaśaikīrtanaḥ puṇyo brahmarākṣasamocakaḥ |  
yādavāpādītāpārtha vṛkṣacchedakuṭhārakaḥ ॥ 4 ॥

amogho lakṣmaṇamuniḥ śāradāśokanāśanaḥ |  
nirantarajanājñāna nirmocanavicakṣaṇaḥ ॥ 5 ॥

vedāntadvayasārajño varadāyāmbudāyakaḥ |  
parābhīprāyatattvajño yāmunāṅgulimocakaḥ ॥ 6 ॥

devarājakṛpālabdha ṣaḍvākyārthamahodadhīḥ |  
pūrṇāryalabdhasanmantraśśaurīpādābjaṣaṭpadaḥ ॥ 7 ॥

tridaṇḍadhārī brahmajño brahmajñānaparāyaṇaḥ |  
raṅgeśaikāikaryarato vibhūtidvayanāyakaḥ ॥ 8 ॥

goṣṭhīpūrṇakṛpālabdha mantrarājaparakāśakaḥ |  
vararaṅgānukampāṭṭa drāviḍāmnāyapāragaḥ ॥ 9 ॥

mālādhārāryasujñāta drāviḍāmnāyatattvadhīḥ |  
catussaptatīśīṣyādhyah pañcācāryapadāśrayaḥ ॥ 10 ॥

prapītaṣīṣatīrthāmbhaḥ prakāṭīkṛtavaibhavaḥ |  
praṇatārtīharācārya dattabhikṣaikabhōjanaḥ ॥ 11 ॥

pavitrikṛtakūreśo bhāgineyatridaṇḍakaḥ |  
kūreśadāśarathyādi caramārthapradāyakaḥ || 12 ||

raṅgeśaveṅkaṭeśādi prakatīkṛtavaibhavaḥ |  
devarājārcanarato mūkamuktipradāyakaḥ || 13 ||

yajñamūrtipratiṣṭhātā mantrado dharaṇīdharaḥ |  
varadācāryasadbhakto yajñeśārtivināśakaḥ || 14 ||

anantābhīṣṭaphalado viṭhalendraprapūjitaḥ |  
śrīśailapūrṇakarūṇālabdharāmāyaṇārthakaḥ || 15 ||

prapattidharmaikarato govindāryapriyānujaḥ |  
vyāsasūtrārthatattvajño bodhāyanamatānugaḥ || 16 ||

śrībhāṣyādīmahāgranthakāraḥ kalināśanaḥ |  
advaitamatavicchettā viśiṣṭādvaitapāragaḥ || 17 ||

kuraṅganagarīpūrṇamantraratnopadeśakaḥ |  
vināśitākhilamataśśeṣīkṛtaramāpatiḥ || 18 ||

putrikṛtaśathārātīśśathārātyrṇamocakaḥ |  
bhāṣādattahayagrīvo bhāṣyakāro mahāyaśāḥ || 19 ||

pavitrikṛtabhūbhāgaḥ kūrmanāthaparakāśakaḥ |  
śrīveṅkaṭācalādhīśa śaṅkhacakrapradāyakaḥ || 20 ||

śrīveṅkaṭeśaśvaśuraśśrīramāsakhadeśīkaḥ |  
kṛpāmātraprasannāryo gopikāmokṣadāyakaḥ || 21 ||

samīcīnāryasacchiṣyaḥ satkṛto vaiṣṇavapriyaḥ |  
krimikaṇṭhanṛpadhvamṣī sarvamantramahodadhiḥ || 22 ||

aṅgīkṛtāndhrapūrṇākhyassālagrāmapratiṣṭhitaḥ |  
śrībhaktaagrāmapūrṇeśo viṣṇuvardhanarakṣakaḥ || 23 ||

baudhdhāvāntasahasrāṃśuśśeṣarūpapradarśakaḥ |  
nagarīkṛtavedādriḥ ḍillīśvarasamarcitaḥ || 24 ||

nārāyaṇapṛatiṣṭhātā sampatputravimocakaḥ |  
sapatkumārajanakassādihulokaśikhāmaṇiḥ || 25 ||

supraṭiṣṭhitagovindarājah pūrṇamanorathah |  
godāgrajo digvijetā godābhīṣṭaprapūrakah || 26 ||

sarvasaṃśayavicchettā viṣṇulokapradāyakah |  
avyāhatamahadvartmā yatirājo jagadguruh || 27 ||

evam rāmānujāryasya nāmnāmaṣṭottaram śatam |  
yah paṭhecchruṇuyādvāpi sarvān kāmānavāpnuyāt || 28 ||

yadāndhrapūrṇena mahātmanedaṃ  
stotram kṛtam sarvajanāvanāya |  
tājīvabhūtam bhuvi vaiṣṇavānām  
babhūva rāmānujamānasānām || 29 ||

|| iti rāmā sampūrnām ||